

علامہ کا شغری

علامہ عبدالرحمن کا شغری ندوی کا شمار ان بقیعت لوگوں میں ہے جو اپنی گونا گوں صلاحیتوں کے باوجود اس دنیا میں اپنا جائزہ مقام نہ پاسکے اور اپنی زندگی میں وہ شہرت نہ حاصل کر سکے جس کے واقعی وہ مستحق تھے۔ ایسے ہی لوگوں کو دیکھ کر یہ تسلیم کرنا پڑتا ہے کہ محض شہرت انسانی عظمت کا معیار نہیں۔

علامہ کا شغری نے یکم اپریل ۱۹۷۱ء کو وفات پائی۔ میں مرحوم کے بہت سے ایسے حالات سے واقف ہوں جن کا علم بہت کم لوگوں کو ہے۔ ندوۃ العلماء کی طالب علمی کے زمانے میں ہی میرے دلسوز دوست تھے۔ کم و بیش پانچ سال ایک ہی بورڈنگ میں ہم دونوں رہے اور ایک ساتھ آخری درجے کا امتحان دیا اور ایک ساتھ سند فراغت حاصل کی۔ جب میں ۳۰ء میں کپور تھلہ آ گیا اور مرحوم کلکتہ چلے گئے تو ظاہری رفاقت ختم ہو گئی لیکن دلی انس اور زیادہ بڑھ گیا۔ انھوں نے اپنی کوئی بات مجھ سے کبھی نہ چھپائی۔ وہ مجھ سے اپنے دل کی وہ باتیں کہہ دیتے تھے جو کسی دوسرے کے سامنے کہنا پسند نہ کرتے تھے۔ انھیں مجھ پر ہر طرح کا وہ اعتماد تھا جو کسی مخلص کو اپنے سچے دوست پر ہو سکتا ہے لکھنؤ سے جہاں ہونے کے بعد میری ان کی دو ملاقاتیں کلکتہ میں اور دو ملاقاتیں ڈھاکہ میں ہوئیں۔ مرحوم کی زندگی کے بعض واقعات ایسے ہیں جن میں ان کے عزم کی پختگی، محنت و عرق ریزی، شہرت سے بے نیازی، علم کی طلب و حرص، اور نفوذی و خدا پرستی کی بڑی واضح نشاندہی ہوتی ہے۔ یہ کا شغری کے ایک مدرسے میں متوسط درجے کی کتابیں پڑھتے تھے۔ ان کے استاد کے مطالعے میں شرح وقایہ کا حاشیہ ”عمدۃ الرعایہ“ اور ہدایہ کا حاشیہ ”سعیہ“ رہتا تھا۔ اور یہ مولانا عبدالحی فرنگی محلی کی بڑی تعریفیں کرتے تھے۔ ان کے یہ حاشیے دیکھ کر وہ کبھی کہتے کہ کاش! میں مولانا عبدالحی کی خدمت میں حاضر ہو کر ان سے علم حاصل کرنا۔ استاد کی زبان سے یہ جملہ کئی بار سنا تو عبدالرحمن کا شغری کے دل میں ہندوستان آ کر مولانا عبدالحی فرنگی محلی سے علم حاصل کرنے کا شوق

پیدا ہوا۔ کاشغری صاحب کو یہ معلوم نہ تھا کہ مولانا عبدالرحیٰ مدت ہوئی کاشغری صاحب کی پیدائش سے پہلے وفات پا چکے ہیں۔ بہر کیف وہ اس اشتیاق میں چند ساتھیوں کو لے کر گھر سے نکل کھڑے ہوئے۔ ایک گھوڑی بھی تھی، جس پر باری باری یہ اور ان کے رفقاء سفر سوار ہوتے۔ بے چاری گھوڑی نو دن تک ان کا ساتھ دے سکی اور راستے ہی میں چل بسی۔ یہ نہایت کٹھن اور دشوار گزار راستوں سے پوچھتے یا پھٹنے ناک کی سیدھ میں چلتے رہے۔ دو ایک ساتھی بھی چل بسے۔ کہیں پہاڑ، کہیں میدان، کہیں جنگل، کہیں ریگستان، کہیں ندی نالہ کہیں برف کی تہیں، کہیں کھانا، کہیں فاقہ۔

باوجود سختی

غرض بڑی بڑی مصیبتوں سے کٹھن راستے طے کر کے یہ حیرت ال پنچے۔ کاشغری صاحب نے ایک عربی قصیدہ لکھ کر ہنر حیرت ال کے پاس بھیج دیا، جس میں اپنے حصولِ علم کی خاطر یہ طویل سفر اختیار کرنے کا ذکر تھا۔ ہنر حیرت ال نے یہ قصیدہ وطن کے بعض علما کو دکھایا تو وہ حیران رہ گئے اور ان سب نے متفقہ سفارش کی کہ یہ جہاں پڑھنے کے لیے جانا چاہیں ان کو ضرور بھیج دیا جائے۔ اور یہ بھی کہا کہ اس قابلیت کے انسان کے لیے ندوۃ العلماء لکھنؤ سے زیادہ موزوں کوئی جگہ نہیں۔ چنانچہ یہ لکھنؤ روانہ کر دیے گئے۔

سے سوز کا چلے رہے

اس سفر لکھنؤ میں کاشغری صاحب نے پہلی بار ریل دیکھی تھی۔ اس وقت ان کی حیرانی قابل دید تھی۔ کبھی ڈبے کے اندر کے برنڈ، سیٹیں، پنکھے، قمقمے اور بیت الخلا دیکھتے اور کبھی نیچے اتر کر پلیٹ فارم پر ڈبوں کی لمبی قطار دیکھتے، کبھی گارڈ کے ڈبے کی طرف جانے، کبھی انجن کی طرف بھاگتے۔ ریلوے لائن بھی دیکھی اور گارڈی کے پیسے بھی دیکھے لیکن ان کی سمجھ میں نہ آتا تھا کہ آخر اتنی وزنی اور لمبی گارڈی چلے گی کیسے۔ لیکن جب گارڈی واقعی چلی تو ان کو یقین آ گیا کہ اتنی بڑی گارڈی واقعی چلتی ہے۔ اور بغیر گھوڑے اور بیل کے چلتی ہے۔ راستے میں پہاڑی سرنگ سے گارڈی گزری اور ڈبے کے اندر برقی روشنی ہو گئی تو ان کی سمجھ میں کچھ نہ آیا کہ یہ کیا ہو رہا ہے اور آگے کیا ہونے والا ہے۔ ایک پل سے گارڈی گزری تو بڑی گہرائی میں نالہ بہتے دیکھ کر بہت زیادہ گھبرائے کہ اب کیا ہو گا۔ جب دوسرا مسافروں کو دیکھتے تو کچھ غصہ آنے لگتا کہ میں تو وحشت زدہ ہو رہا ہوں اور یہ بے حس لوگ اطمینان سے بیٹھے باتیں کر رہے ہیں۔

لہذا لگتا ہوتا۔ ریزی، تی ہے میں لگتا دلانا سنا ق

یہاں ایک اور بات بھی سن لیجیے۔ علامہ کا شغریٰ نے کبھی ہاتھی دیکھا تھا۔ پہلی بار انھوں نے حیرا چندر (ضلع اعظم گڑھ) میں ہاتھی دیکھا جو کسی بارات میں آیا تھا۔ اس وقت انھوں نے ہر چار جانب سے گھوم پھر کر ہاتھی کو دیکھا اور دیر تک دیکھتے رہے۔ یہ ہاتھی کہہ اور میں ان کی حیرت استعجاب کو دیکھتا رہا۔

ریل کا پلاسٹر کر کے یہ جب ندوۃ العما لکھنؤ پہنچے تو اس وقت ان کا امتحان لیا گیا۔ اساتذہ نے کہا کہ ان میں آٹھویں یعنی آخری درجے کی استعداد موجود ہے لیکن یہ اصرار کر رہے تھے کہ میں تو پہلے درجے میں داخل ہوں گا۔ خیر بہت کہنے سننے کے بعد انھیں چوتھے درجے میں داخل کر لیا گیا۔

اس وقت یہ بہت ٹوٹی بھوٹی اردو بولتے تھے۔ ان کے پاس ایک مٹی کا ٹوٹا تھا۔ اتفاقاً سے وہ ٹوٹ گیا۔ یہ بورڈنگ ہاؤس کے نگران کے پاس گئے اور کہا: مولوی صاحب ہمارا ٹوٹا مر گیا ہے دوسرا لوٹا دے دیجیے۔ ان کا یہ جملہ سادہ سے ندوے میں اس قدر مشہور ہو گیا کہ اردو لطف و مزاج لوگ ان کے پاس بغرض تحزیت آنے لگے۔ کوئی کہتا: آپ کے نوٹے کی وفات کی خبر سن کر بڑا افسوس ہوا۔ کوئی پوچھتا: لوٹے کا کب انتقال پڑ ملاں ہوا؟ کوئی کہتا: آپ کے نوٹے کو کیا بیماری تھی؟ کس کا علاج تھا؟ کون کون سی دوائیں پلاتے تھے؟ تجہیز و تکفین کا کیا انتظام کیا گیا؟ غرض کئی دن تک ”ٹوٹا مر گیا“ کے چمچے رہے اور بیچارے کا شغریٰ صاحب سب کچھ سن کر سس دیتے۔ ایک دن یہ میرے ساتھ تھی ام گمار ہے تھے۔ گٹھلی میں ریشے بہت تھے جو بار بار ان کے دانوں میں پھنس جاتے تھے۔ کہتے لگے۔ اس ام کا ”رشتہ“ بہت پھنتا ہے۔ اس وقت یہ کون کہہ سکتا تھا کہ یہی غالب علم اپنی مادری زبان (ترکی) کے علاوہ عربی، اردو، فارسی، انگریزی اور ہنگامہ زبانوں پر عبور حاصل کرے گا؟ ندوۃ العما میں داخل ہونے کے کچھ دنوں کے بعد انھوں نے روزے رکھنے شروع کیے۔ انھوں نے کا شغریٰ سے روانہ ہوتے وقت یہ منت مانتی تھی کہ اگر میں ہندوستان پہنچ گیا تو انشا اللہ تعالیٰ پورے ایک سال تک روزہ رکھوں گا۔ آفرین صد آفرین اس کے شرم و استقامت پر کہ اس نے کم حرم سے روزے شروع کیے تو دوسرے سال حرم کا چاند دیکھ کر اپنے روزے ختم کیے اور آخر اپنی منت پوری کر لی۔ اس دوران کئی بار ان کی طبیعت بری طر حراب ہوئی لیکن ان مرد خدا نے انظار کی طرف رخ بھی نہ کیا۔

سخت سے سخت موسم آتے بعض اوقات سحری بھی نصیب نہیں ہوتی۔ روزوں کی نقاہت میں بیماریوں کی نقاہت نے اور اضافہ کر دیا لیکن نہ تو پڑھائی میں کوئی کمی آئی اور نہ ایفلسے منت کے عزم میں کوئی فرق پیدا ہوا۔ مسئلے کی فقہی مشگافیوں میں پڑنے کی ضرورت نہیں۔ یہاں صرف ایک چیز پر نظر رکھیے۔ ہمت، دعوام کی پختگی، استقامت، ثابت قدمی، ارادے کا عدم تزلزل، یہی تو وہ جو ہر ہیں جو ایک طالب علم کی زندگی کو ثریائے کاہرانی کی بلندیوں پر پہنچا دیتے ہیں۔

ہم نے اپنی پوری زندگی میں ایسا محنتی طالب علم نہیں دیکھا ہے۔ محض استخوان میں اچھے نمبر لانے کے لیے تو سبھی محنت کر لیتے ہیں۔ لیکن علامہ کاشغری کی محنت شاقہ کا اصلی دور ندرے سے فارغ ہونے کے بعد شروع ہوتا ہے۔ علم کی پیاس کبھی بجھا نہیں کرتی۔ انھوں نے ندرے ہی سے عربی ادب کی سند حاصل کی۔ مدرسہ فرقانیہ لکھنؤ سے قراءتِ سبع کی سند حاصل کی۔ لکھنؤ یونیورسٹی سے فاضل ادب کی ڈگری حاصل کی۔ ڈھاکے سے انگریزی کی ڈگری حاصل کی۔ لیکن محض ڈگریاں کوئی چیز نہیں۔ اصل چیز اپنی محنت ہوتی ہے جو خود ڈگریوں کے لیے باعثِ فخر بن جاتی ہے۔ علامہ کاشغری نے فارسی اور ہنگلہ زبانوں کی کوئی ڈگری نہیں لی تھی لیکن اپنی محنت سے یہ ساری زبانیں اس طرح سیکھ لیں جیسے مادری زبان ہو۔

اس کا اندازہ ایک کتاب المفید سے ہو سکتا ہے۔ عربی زبان میں جتنے مولد، معرب اور دخیل الفاظ آج تک رائج ہیں۔ ان سب کو انھوں نے یکجا کر دیا ہے۔ لغاتِ جدیدہ کا اتنا بڑا ذخیرہ اس سے پہلے کبھی نہیں ہوا۔

اس کے دو حصے ہیں۔ پہلا حصہ ۲۲ صفحات پر مشتمل ہے۔ اس میں بہ ترتیب ہجا وہ تمام عربی الفاظ لکھ دیتے ہیں جو جدید عربی لغت سے تعلق رکھتے ہیں۔ ہر لفظ کے آگے بین القوسین لکھ دیا ہے کہ یہ لفظ مولد ہے یا دخیل ہے یا معرب ہے۔ پھر اس کا اردو ترجمہ پھر انگریزی ترجمہ پھر ہنگلہ ترجمہ لکھ دیا ہے۔ کہیں کہیں سمجھانے کے لیے تھوڑی تشریح بھی کر دی ہے۔ پھر آخر میں حوالہ مع صفحہ دے دیا ہے۔

مولد اس لفظ کو کہتے ہیں جو ہے تو عربی ہی لفظ مولد اصل قدیم عربی میں ان معنوں میں مستعمل

نہ تھا۔ مثلاً ذابابۃ عربی لفظ ہے۔ لغوی معنی ہیں بہت رینگنے والا۔ لیکن جدید لغت میں اس کے معنی ہیں ٹینک۔ پس ٹینک کے معنی میں لفظ ذابابہ سواگت ہوا۔
 وخیل اس لفظ کو کہتے ہیں جو کسی عجمی زبان مثلاً ترکی، فارسی، انگریزی، فرنجی وغیرہ سے عربی میں آگیا ہو اور مستعمل ہو گیا ہو۔ مثلاً خیر بآء (گرگٹ) سریانی زبان سے عربی میں آیا ہے۔

معرب وہ عربی عجمی لفظ ہے جس کو عربیہ دیا گیا ہو۔ مثلاً ٹیلسکوپ کو عربی میں نلسکوب کہتے ہیں۔ یہ ٹیلسکوپ دراصل یونانی ہے۔ اس طرح تلختر یون معرب ہے ٹیلیویشن کا۔
 دوسرے حصے میں اردو الفاظ بجا فی ترتیب سے لکھے ہیں۔ اور پھر اس کے نیسے بنگلہ انگریزی اور عربی لفظ لکھے دیے ہیں۔ یہ گویا پہلے حصے کا عکس ہے۔ عربی لفظ معلوم ہو تو اس کا ترجمہ پہلے حصے میں دیکھ لیجیے اور اردو لفظ کی عربی معلوم کرنی ہو تو دوسرا حصہ ملاحظہ کر لیجیے۔ یہ دوسرا حصہ ۲۸۰ صفحات پر مشتمل ہے۔ پھر آخر میں بنگلہ کے الفاظ کی ایک فہرست دے دی ہے۔ کہ جو شخص کسی بنگلہ لفظ کی عربی جاننا چاہے وہ سامنے کے دیے ہوئے حوالے سے اسی کتاب میں ڈھونڈے یعنی فلاں صفحے کے پہلے یا دوسرے کالم میں اسے یہ بنگلہ لفظ اور اس کی عربی، اردو اور انگریزی مل جائے گی۔ اس کے کل ۵۵ صفحات ہیں۔ اسے کتاب المفید کا تیسرا حصہ سمجھنا چاہیے۔ یہ کل کتاب ۱۰۵۷ صفحات کی ایک مجلد شکل میں ہے۔ اس پر مزید ایک صفحہ بنگلہ زبان میں ہے جو مولانا اکرم خان کے قلم سے بطور تعارف ہے۔ پھر چار صفحات کا ایک پیش لفظ ڈاکٹر محمود حسن سابق وائس چانسلر ڈھاکہ یونیورسٹی کے قلم سے انگریزی زبان میں ہے۔ پھر ایک مقدمہ عربی زبان میں پروفیسر عبداللہ رازہری قادری کے قلم سے پانچ صفحات پر مشتمل ہے۔ اس کے بعد آخر میں خود مؤلف المفید علامہ کاشغری کے قلم سے عربی میں چار صفحات کا ایک تعارف نامہ ہے۔ یہ چودہ ۱۴ صفحے ملا کر پوری کتاب ۱۰۷۰ صفحوں کی ہے۔ ہر صفحے میں دو کالم ہیں۔

اس کے مطالعے سے ایک بات تو یہ صاف نظر آتی ہے کہ اس کی تصحیح میں کمال درجے کی احتیاط برتی گئی ہے۔ ثنائیہ میں غلطی ہے لیکن بہت صاف ستھری تحریر ہے۔ ایک ایک حرکت

اور نعتی کا پورا پورا خیال رکھا گیا ہے۔ دوسری بات جو اس کے مطالعے سے واضح ہوتی ہے وہ مؤلف کی وسعتِ مطالعہ ہے۔ عربی لغت تو شاید ہی کوئی رہ گیا ہو۔ اس کے علاوہ ترکی فارسی، انگریزی اور بنگلہ لغات کو بھی چھان ڈالا ہے اور لغت کے علاوہ ادب، تفسیر، اخبار، رسالے وغیرہ سے ڈھونڈ کر الفاظ نکالے ہیں۔ مؤلف کی محنت اور عرفی ریزی کا صحیح اندازہ وہی لوگ کر سکتے ہیں جنہوں نے اس قسم کی تالیف میں اپنی عمر صرف کر دی ہو۔ یہ مؤلفِ علام کا صرف ایک کارنامہ ہے۔ یہ کتاب انہوں نے مجھے خود ڈھاکہ میں پیش کی تھی جس پر ان کے قلم سے یہ تحریر ہے :

ذکری و ذواخلاص للفاضل البعائتہ السید جعفر میاں من
صدیقہ الفقیر الی اللہ عبدالرحمن الکاشغری الندوی۔

۱۹۶۳/۸/۶ م

دا کا

یہ میری ان کی آخری ملاقات تھی لیکن ان کی یہ یادگار ہمیشہ میرے ساتھ رہے گی۔ وہ میرے دل سے فراموش نہ ہو سکیں گے۔ ان کی ایک ایک بات اور ایک ایک ادا یاد آتی رہے گی۔ مجھے صدمہ صرف ان کی جدائی کا نہیں۔ اس کا صدمہ ہے یہ المفید ان کی جس ضخیم تالیف کا فقط ایک حصہ ہے وہ ان کی زندگی میں کیوں نہ شائع ہو گئی۔ اور اب خدا جانے میری زندگی میں وہ منظر عام پر آئے گی یا نہیں؟ ان کی چھوٹی بڑی تصنیفات تو ادبھی ہیں۔ لکھنؤ کی زندگی ہی سے ان کی تصانیف کا آغاز ہو چکا تھا۔

ان کا ایک خاص کمال یہ تھا کہ نثر سے زیادہ نظم لکھنا ان کے لیے آسان تھا۔ جو چاہیے مضمون دے دیجیے اور تھوڑی دیر میں برجستہ عربی تصنیف لے لیجیے۔ عربی لغات اور صیغات کے تو وہ حافظ تھے۔ لیکن قیود و عروض میں رہ کر بے تکان عربی اشعار لکھ دینا بھی ان کے لیے بہت آسان تھا۔

ہاں تو کہہ یہ رہا تھا کہ یہ لغت المفید ان کے ایک بڑے لغت کا حصہ ہے۔ وہ منتخب النفائس کی طرح کا ایک ایسا لغت سن ۱۹۶۲ء سے لکھ رہے تھے جن میں

اُردو کے تمام الفاظ جو اُردو لغت میں موجود ہیں سب ان کے لیے عربی کے جو الفاظ ہیں وہ لکھ دیے جاتے ہیں جن میں مترادفات کا فرق بھی واضح کر دیا جائے۔ اس کے علاوہ اُردو کے جو محاورے ہیں ان کی عربی بھی لکھ دی جاتی ہے۔ اس میں لغات قدیمہ اور لغات جدیدہ سب لکھ دیے جاتے ہیں۔ یہ کام بڑے جان جو کھوں کا تھا لیکن وہ اللہ کا بندہ دن رات اس دھن میں لگا رہتا تھا۔ مجھے یاد ہے کہ میں نے لکھنؤ میں ان سے پوچھا کہ آپ نے اپنی کتاب میں ”بسپہری“ کا لفظ لکھا ہے یا نہیں؟ کہتے لگے مجھے یہ لفظ ہی نہیں معلوم۔ پھر ایک اُردو لغت نکال کر یہ لفظ دیکھا جس میں لکھا تھا کہ یہ ایک خاص قسم کا زخم ہوتا ہے جو عموماً انگوٹھے میں ہوتا ہے۔ انھوں نے لفظ لکھ لیا تو میں نے کہا: اسے عربی میں شوکتہ اليهود اور الشموکتہ الیہود دیا بھی کہتے ہیں۔ انھوں نے پہلے عربی لغت میں۔ غالباً المنجد میں۔ یہ لفظ دیکھ کر تصدیق کی اور فوراً اپنی کتاب میں یہ لفظ لکھ لیا۔ یہ ایک اتفاق تھا کہ مجھے لفظ معلوم تھا کیونکہ یہ مرض میں جھیل چکا تھا۔ ورنہ حقیقت یہ ہے کہ میرے علم کو ان کے علم سے اتنی نسبت بھی نہ تھی جتنی ایک اور میں ہوتی ہے۔ معلوم نہیں مرحوم کا شغری صاحب کے مسودات و بیسیٹات کس کے پاس ہیں۔ المعین مدرسہ عالیہ ڈھاکہ کی ریسرچ اینڈ پبلیکیشن کمیٹی کی طرف سے زیکو پریس میں شائع ہوئی ہے۔ مذکورہ کمیٹی کا بہت بڑا علمی احسان ہو گا اگر وہ مرحوم کے غیر مطبوعہ علمی سرمائے خصوصاً ضخیم لغت کو جلد شائع کر دے۔ اُردو سے عربی میں ترجمہ کرنے والے طلبہ کے لیے اس سے بہتر لغت کوئی نہ ہو گا۔

مرحوم کی علمی کاوش کا یہ حال تھا کہ ۴۱ ع میں بنگلور جاتے ہوئے میں نے انھیں کلکتہ کے پتے سے تار دیا۔ اس وقت وہ مدرسہ عالیہ کلکتہ میں پروفیسر تھے۔ وہ اسٹیشن پر آئے اور مجھے اپنے ہاں لے گئے۔ مجھے دن بھر ان کے ساتھ رہنے کا موقع ملا اور کلکتہ جیسے مٹھائیوں اور مچھلیوں کے شہر میں مجھے ان کے میاں صرف ایک عدد بکھی نظر آئی۔ اس کو اُڑا کر کا شغری صاحب مختلف آوازوں پر گفتگو کرنے لگے۔ پھر انھوں نے مجھے اپنا ایک مسودہ دکھایا جو بعد میں دہلی کے ایک مجلہ میں شائع ہوا۔ اس مسودے میں صرف ایک لفظ پر تحقیقات کا انبار لگا ہوا تھا۔ وہ لفظ تھا ”آواز کا ہر قسم کی آواز کے لیے انھوں نے الگ الگ لفظ مع استنباطات لکھا تھا۔ بکھی کی آواز تلویر اور کمرنے کی آواز ہانپھی

گھوڑے، گدھے اور اونٹ، گتھے، بلی، بندر، مرغی، کوئے کی آوازیں مختلف قسم کی -
غرض جمادات، نباتات اور حیوانات کی سینکڑوں آوازوں کے لیے عربی الفبا ظیک جا
کر دیے تھے۔

اس کے بعد ۱۹۶۶ء کے آغاز میں دوبارہ ان سے کالکتہ میں ملاقات ہوئی۔ جناب بہروردی
صاحب مرحوم (جو اس وقت متحدہ بنگال کے وزیر اعظم تھے) کی صدارت میں ایک عظیم الشان
جلسہ تھا جس میں مجھے خاص طور پر تقریر کے لیے تاروسے کر بلا یا گیا تھا۔ میری نظر میں مرحوم
کاشغری صاحب بھی موجود تھے۔ حاضرین کے ساتھ یہ بھی بار بار نعرہ بولتے تھے کہ "میرے تکیے و تہمتیں بلند
کرتے رہے۔ میری تقریر کا موضوع تھا "پاکستان کا قیام مسلمانوں کے لیے کیوں ضروری ہے؟"
بعد میں علامہ کاشغری نے بتایا کہ "مجھے آپ کی تقریر کے ایک ایک لفظ سے اتفاق ہے اور مجھ
میں پانچوں وقت کی نمازوں کے بعد قائد اعظم کے لیے دعا کرتا ہوں۔" اس وقت کاشغری صاحب
کے سیاسی رجحان اور ولی خلوص کا صحیح اندازہ ہوا۔

قیام پاکستان کے بعد یہ کلکتہ سے ڈھاکہ چلے آئے جہاں نئے مدرسہ عالیہ کی بنیاد پڑی
اور یہ وہاں کے پروفیسر ہونے کے علاوہ بورڈنگ ہاؤس کے نگران بھی مقرر ہوئے۔ اور یہیں اپنی
بقیہ عمر بسر کر دی۔ لیکن ان سارے انقلابات سے دوچار ہونے کے باوجود اپنی لگن اور لگنوی تحقیق
کی دھن میں کوئی کمی نہ آنے دی۔ ان کی محنت شاقہ نے دن اور رات میں کوئی فرق نہ رکھا اور ہر
خالی وقت میں کتابوں کا کبیرا بنے رہے۔ سال بھر مسلسل روزہ رکھنے سے ان کی صحت پر جو اثر پڑا
وہ الگ ہے۔ عرق ریزی اور شدید محنت نے ان کی صحت پر اور زیادہ خراب اثر ڈالا۔ لیکن اپنی
دھن کے اتنے پلے تھے کہ اپنے کام میں کبھی فرق نہ آنے دیا۔

ان کی ایک خوبی میں کبھی فراموش نہیں کر سکتا۔ ان کو اپنی جوانی سے یا ان کے شباب کو
ان سے کوئی شکایت کا موقع نہیں ملا۔ زبانی تقریباتیں تو سمجھی کرتے ہیں لیکن جہاں تک عمل کا
تعلق ہے اگر میں مرحوم کی عصمت و تقویٰ کی قسم کھاؤں تو حانث نہ ہوں گا۔ بے راہ روی کی طرف
ان کا کوئی رجحان ہی نہ تھا۔ وہ ساری عمر مجبور رہے۔ کوئی شادی نہ کی حالانکہ انھیں بڑی آسانی سے
رشتہ مل سکتا تھا اور وہ کفالت کی پوری مالی صلاحیت رکھتے تھے۔ وہ ہمیشہ ازدواجی زندگی

بیس کرنے سے گریزاں رہے۔ دراصل وہ کتابوں اور لغوی تحقیق سے اپنا نہ ٹوٹنے والا رشتہ قائم کر چکے تھے اور کسی دوسرے رشتے کا اس رشتے میں خلل انداز ہونا پسند نہ کرتے تھے۔ وہ تالیفات ہی کو اپنی اولاد کی حیثیت سے چھوڑ گئے۔ انھیں مال و دولت کا لالچ تھا نہ ہوس۔ وہ قانع تھے اور اپنی کمائی سے بہت مسے متحین کی امداد بھی کرتے تھے۔

وہ روشن خیال عالم بھی تھے اور پکے مسلمان بھی۔ کلکتہ میں وہ ایک مذہبی جماعت سے ظاہری اطوار سے بڑے متاثر ہوتے لیکن ڈھا کہ اگر جب مالیاتی بے راہ روی دیکھی تو متغیر ہو گئے۔ پھر ایک دوسری دینی جماعت کی طرف رجحان ہونے لگا لیکن اس کی تنگدلی اور تعصب دیکھ کر اس سے بھی متغیر ہو گئے لیکن پکے پاکستانی مسلمان ہونے میں کبھی فرق نہ آیا۔

مولانا عبد اللہ انہری قادری کا جو مقدمہ المفید کے شروع میں ہے (جس کا اوپر ذکر ہو چکا ہے) اس کے آخر میں انہوں نے چند نام ایسے دیے ہیں جنہوں نے علامہ کاشغری کے فضل و کمال کا اعتراف کیا ہے۔ وہ اسمائے گرامی یہ ہیں:

- ۱۔ علامہ ڈاکٹر اقبال
- ۲۔ مولانا حفیظ اللہ سابق پرنسپل ندوۃ العلماء، ۳۔ مولانا مفتی کفایت اللہ دہلوی، ۴۔ مولانا شاہ سلیمان پھلواری، ۵۔ مولانا سید سلیمان ندوی، ۶۔ مولانا عبد الحلیم صدیقی، ۷۔ مولانا عبدالعزیز مینوی۔

اور لوگوں کی تحریروں تو میرے سامنے نہیں لیکن مولانا شاہ سلیمان پھلواری کی ایک تحریر نکاس موجود ہے جو خاتم سلیمانی، دمرتبہ مولانا شاہ غلام حسین ندوی کے حصہ اول میں شائع ہوا ہے۔ اس سے ایک تو یہ اندازہ ہو گا کہ حضرت پھلواری انھیں کن الفاظ سے یاد کرتے ہیں۔ دوسرے یہ بھی معلوم ہو گا کہ علامہ کاشغری کو صرف لغوی تحقیق ہی کی پیاس نہ تھی بلکہ اجازہ محدث کے حصول کو بھی اپنے لیے باعث برکت سمجھتے تھے۔ اس عکسی تحریر کے الفاظ یوں ہیں:

اللهم صل على محمد و آلہ، وبعد فاجزت الفاضل الاديب
البارع المولوى عبد الرحمن الكاشغرى بجميع ما في هذا التبت
وبجميع مروياتي عن شيوخنا في السعقول والمنقول لاسيما في
كتب الاحاديث، الصحاح والسنن والمسائيد والمعاجم - فلهذا

ان یمن النظر فیہا ویدرس دبعلمہ الطلبة باخلاص النیة وطلب
الرضامن اللہ الکریم۔ وان نشر العلوم الدینیة حادنا و
النواصع والحشیہ وثارنا۔ والاسانید منضبطة فی ثبوتی فله ان
یطالعہا۔

وانا العبد الحقیر محمد سلیمان
القادر ہی الجشتی | المرہاشمی القلواندی

کان اللہ لہ

علامہ کا شعری یوں تو شروع ہی سے بے تکلف اور سادہ زندگی کے عادی تھے لیکن کلکتہ آنے کے بعد ان میں نفوذ رویشی کی طرف خاصا میلان ہو گیا تھا۔ خود مجھ سے انہوں نے اپنے بعض اشغال اور وارہ دامت کا ذکر کھلتے ہی میں کیا تھا۔ لیکن وہ یہ باتیں عام لوگوں سے نہیں کرتے تھے۔ فقہی مسلک میں وہ موروثی طور پر حنفی تھے لیکن بڑے وسیع المشرب اور باہمہ قسم کے انسان تھے۔ ۶۴ ع میں جناب شاہ محمد فاروق صاحب (ڈھاکہ) نے مجھے اپنی خانقاہ میں بیان سیرت و میلاد کرنے اور توالی سننے کی دعوت دی تو میں نے دیکھا کہ مولانا کا شعری بھی اس دعوت پر آئے ہوئے ہیں۔ مولانا محمد شفیع فرنگی عملی بھی موجود ہیں۔ اور بہت سے صوفی مشرب ادبا و شعرا بھی تشریف رکھتے ہیں۔ بیان سیرت کے بعد توالی شروع ہوئی تو علامہ کا شعری صرف بیٹھے ہی نہیں رہے بلکہ بار بار میرے آگے توالوں کے لیے روپے بھی بڑھاتے رہے۔ انہیں موسیقی کا بھی ذوق تھا اور لکھنؤ میں ایک استاد سے انہوں نے ہارمونیم بجانا بھی سیکھ لیا تھا۔ لیکن کلکتہ جانے کے بعد انہیں ادھر توجہ دینے کی فرصت ہی نہ رہی۔